

eul_wid: qky-aa

Ναυμάχιος ὁ διδακτικός · Naumachius the Didactic Poet

On Marriage and Wifely Duties

Ἀπόσπασμα

Period: Ῥωμαϊκή [Roman](#)

Dialect: Κοινή [Koine](#)

Domain: Ἔπος [Epic](#)

Format: Ἑμμετρος [Verse](#)

unit_1 καλὸν μὲν δέμας ἀγνὸν ἔχειν ἀδμητὰ τε μίμνειν παρθενικὴν καθαροῖσι τ' αἰεὶ μελεδήμασι
χαίρειν, μήτε βαρυτλήτων λαγόνων περὶ φόρτον ἄγουσαν μήτε πόνον τρομέουσιν ἀγαστονον
εἰλειθυίης, ἀλλ' ἦσθαι βασιλείαν ἀφαυρῶν θηλυτεράων ψυχῆς ὄμμα φαεινὸν ὑπὲρ βιότοιο
χέουσιν, ἔνθα γάμοι κεδνοὶ καὶ ἀληθέες, ἔνθα μιγεῖσα θεσπεσίους ἐπέεσσι νοήματα φάεα
τίκτει. εἰ δέ σε καὶ ξυνοῖο πόθος βιότοιο κιχάνοι, καὶ τοῦτο προδαις ἐρέω, πῶς χρή σε περῆσαι
τὸν πλοῦν, ὥς φασίν, τὸν δεῦτερον ἔμφρονα θυμῷ. ἔστω σοι πόσις οὗτος, ὃν ἂν κρίνωσι τοκῆς.
κἂν μὲν ἔη πινυτός, σὺ μακαρτάτη· εἰ δέ κεν ἄλλως ἀνέρα μοιρήσαιο, φέρειν καὶ τοῦτον
ἀνάγκη.

unit_2 ἀλλ' ἦν μὲν τίς σοι πεπνυμένος, ὅττι κεν εἴπῃ πείθεο, μηδ' ἔστω βίος ἀνδριχά. γίγναι δ' αὐτῷ
μειλιχίῃ, καὶ μᾶλλον ὅταν τί ἐκῆδος ἰκάνῃ· ἀνδρὶ γὰρ ἀσχαλόωντι παραίφασίς ἐστὶν ἄκοιτις.
λεῖπε δέ οἱ τὰ θύρηφι, τὰ καὶ δύναται πονέεσθαι, σοὶ δ' οἰκωφελὴ μελέτω μέγαρόν τε
φυλάσσειν. μηδέ μιν ἐξερέεινε, τὰ μὴ θέμις ἐστὶ γυναικας ἰδμεναι· εἰ δ' αὐτός <σ> ἐθέλει
συμφράδμονα θέσθαι, σύνθεο μὲν τάχα θυμῷ, ἀμείβεο δ' ὅψ' ἐσὺν αὐτῷ φραζομένη, καὶ μηδὲν
ὑπίσχεο μηδὲ κέλευε σῇ ῥέζειν ἰότητι· τὸ γὰρ τέλος ἐστὶν ἀφαιρόν. κουρίδιος πινυτῇ πόσις
ἄρκιος, οὐδέ τ' ἐκείνην δεῦτερος ἀθρήσει λεχέων ἔπι γυμνωθεῖσαν. πρῶτα μὲν ἀφραίνοντος
ἀνάσχεο, καὶ γὰρ ἀνάγκη. πολλάκι που καὶ νοῦσον ἀνάσχεο κηδομένη περ.

unit_3 ἴσχεο δ' ἐν στέρνοισι τὰ σὰ κήδεα, μηδ' ἀγόρευε πᾶσιν ὅσα πρήσσει, μηδ' ἔννεπε πάντα τοκεῦσι.
μούνη δ' ἀφραδέοντα πινυσσέμεν, ἀλλὰ κατ' αἴσαν· καὶ πινυτὸν δεδάηκ' ἐρεθίζεμεν ἀνέρα
λώβῃ, πολλάκι δ' ἥπιος ἀνδρα καὶ ἄφρονα μῦθος ἔθελεξεν. εἰ δ' ὀλοοῖς ἐτάροις ἐφεισπόμενος
κακὸς εἴῃ, μὴ σὺ μὲν ἀντιβίην κείνου, τέκος, εἰς ἔριν ἔλθῃς, ἀλλ' ἐτέρους ὄτρυνε μετὰ σφίσι
νείκεα βάλλειν. ῥηιδίῃ δ' ὁδὸς ἦδε διακρίναι φιλότητα λευγαλέην, ἐτάροις δὲ φίλον ἀγαθοῖσι
γενέσθαι, σῇ πινυτῇ· τίς γὰρ κεν ἐκὼν φίλον ἄφρονα θεῖτο; καὶ σὺ μὲν ὥς φίλον ἀνδρα καὶ
ἀτρεκέως ἀγάπαζε. γνῶτω δ' ἀμφαδίην καὶ σὸς πόσις, ὅττι γε τέκνα ἐκ θυμοῦ φιλέεις· ἐπεὶ οὐτὶ
γε τοῖος ἐτύχθη οἷος ἔχειν φιλότητα καὶ ἦθεα πιστὰ δαῖναι.

unit_4 παρθενική, σὺ δ' ἄκουε τά σε χρή πάντα φυλάσσειν. μήτε φιλομειδὴς μάλα γίγναι μήτε
κατηφής. μήτ' ἔσο πάμπαν ἀεργός, ἄλλ' ἔχε καὶ πόνου ἔργον. μήτε κακὴ δμῶεσσι τεοῖς ἔσο
μήτε μάλ' ἐσθλή φαίνο· ῥηίτεροι γὰρ αἰεὶ που πῆμα φέρονται· θάρσει δειδιότων μάλ'
ἐπικρατέουσιν ἀνακτες. ὀθνεῖων φιλότητας ἀναίνο, πρὶν κεν ἀπ' ἄλλων εἰδείης ἐτύμως

μελεδήματα καὶ νόον αὐτῶν. μήτε γραῦν ποτε σοῖσι κακὴν δέξαio μελάθροις· πολλῶν γρῆες ἔπερσαν ἐύκτιτα δώματα φώτων.

unit_5

μηδὲ μὲν ἀκριτόμυθον ἔταιρίσσαio γυναιῖκα· κεδνὰ κακοὶ φθείρουσι γυναικῶν ἥθεα μῦθοι. μὴ σύ ποτε χρυσῷ πέρι μαίνεο, μήτ' ἐπὶ δειρῆς πορφυρέην ὑάκινθον ἔχοις ἢ χλωρὸν ἴασπιν. χρυσός τοι κόνις ἐστὶ καὶ ἄργυρος, οἱ δὲ καὶ αὐτοὶ λᾶες ἐπὶ ῥηγμῖνι πολυψηφίδι θαλάσσης, πολλοὶ δ' ἐρρίφαται ποταμῶν παρὰ χεῖλεσιν αὐτῶς, εἴματα δ' εἰναλῆς ἐρυθαίνεται αἷματι κόχλου, τοῖς ἔπι φυσιόωσι χαλίφρονες· ἀλλὰ σὺ κόσμου, παρθένε, τηυσίου μὴ δεύεο μηδὲ κατόπτρῳ χειρὶ διακρίνουσα τεὴν ἀνγάζεο μορφήν, μηδὲ κόμης περίαλλα πολυσχιδέας πλέκε σειράς, μηδὲ μέλαινε τεοῖσιν ὑπὸ βλεφάροισιν ὀπωπᾶς. οὐ γὰρ θηλυτέραις φύσις ὥπασεν ἡμιτέλεστον μορφήν, ὄφρα καὶ ἄλλα περὶ χροὶ τεχνήσαιντο.

unit_6

πῶς δ' ἄν, κοῦρα, δύναιο δαήμων φωτὶ φανῆναι, θνητὸν ἐφημερίῃ κομιδῇ χροῶ ποικίλλουσα; ἐξ ἐτέρης ἐτέρην σε καὶ ἄλλην ἄλλοτε λεύσσω φαινομένην πολλῇσι μίαν μορφῇσι γυναιῖκα